

بے آواز گلی کوچوں میں
احمد فراز



ج

- 63 وہ ظلمتیں ہیں کہ شاید قبولِ شب بھی نہ ہوں
64 نہجانی وضعِ بسمل انتہائیک
65 میرے غصہ کے موسیٰ
70 مکین خوش تھے کہ جب بند تھے مکانوں میں
71 عشق کا شہر بھی دیکھو کیا نیرنگ بھرا ہے
73 اب کے ہم پر کیسا سال پڑا لوگو
74 جانے کس زعم میں مقتل کو سجائے تم ہو
76 اک بوند تھی ابو کی سردار تو گری

ایک بد نما صبح کے بارے میں کچھ نظمیں

- 79 سارا شہر بلکتا ہے
81 جلا و
83 پلو اس شہر کا ماتم کریں
86 عرف کی شہادت
88 جب یار نے رخت سفر باندھا
89 لباس دار نے منسوب نیا دیا ہے اسے
91 رتیجے ہوں کہ بھر پور نیندیں مسلسل اسے دیکھنا

شہرِ غزل کی گلیوں میں دلگیر ترے
تجھ سے تیری باتیں کرتے جاتے ہیں

ناموجود

د

اے خدا تری مخلوق
جبر کے اندھیروں میں
دفن ہو چسکی کب کی
تیرے آسمانوں سے
نامزد فرشتوں کی
اب سفارتیں کیسی

بے وجود بستی میں
لوگ اب نہیں رہتے
سکیاں سکتی ہیں
سائے سرسراتے ہیں
سورجوں، ستاروں کی
اب سفارتیں کیسی

| | |
|-----|--------------------------------------|
| 93 | جو کچھ کہیں تو دریدہ دہن کہا جائے |
| 94 | گرفتہ دل غنڈیب، گھایل گلاب دیکھے |
| 96 | دشمن کا قصیدہ |
| 98 | دفا کے بھیس میں کوئی رقیب شہر بھی ہے |
| 100 | داؤں کی بشارت |
| 102 | مت قتل کرو آوازوں کو |
| 104 | عجب شہر تھا، اور عجب لوگ تھے |
| 106 | یہ کس عذاب سے خائف مرا قبیلہ ہے |
| 107 | جنہیں زعم کمانداری بہت ہے |
| 108 | شہر آشوب |
| 113 | محاسرہ |

دوسری ہجرت

○

جاناں دل کا شہسہ نگر افسوس کا ہے
تیرا میرا سارا سنا افسوس کا ہے

کس چاہت سے زہرِ تمنا مانگا تھا
اور اب ہاتھوں میں ساغرِ افسوس کا ہے

اک دھیلنر پہ جا کر دل خوش ہوتا تھا
اب تو شہسہ میں ہر اک در افسوس کا ہے

ہم نے عشقِ گناہ سے برتر جانا تھا
اور دل پر پہلا پتھر افسوس کا ہے

پھر مرے منگتے سے پیغبر
ہجرت کر کے چلا گیا ہے

اور اب پھر سے

کعبہ کے رُومِ خوردہ بنت

اصنامِ طلائی

اپنی اپنی مسند پر آ بیٹھے ہیں

سچ کا لہو

ان کے قدموں میں

عُتّابی قالین کی صورت بچھا ہوا ہے

کھوئی خیموں کے اندر

بزمِ صریحاں پھر بھتی ہے

کذب و ریا کی دُفن بھتی ہے



دیکھو اس چاہت کے پیڑ کی شاخوں پر
نیول اُداسی کاہنے، مگر افسوس کاہنے

شعر کسی کے ہجر میں کہنا صرفِ وصال کسی سے
ہم بھی کیا ہیں دھیان کسی کا اور سوال کسی سے

کوئی پچھتاوا سا پچھتاوا ہے فراز
دُکھ کا نہیں افسوس، مگر افسوس کاہنے

ساری متاع ہستی اپنی خواب و خیال تو ہیں
وہ بھی خواب کسی سے مانگے اور خیال کسی سے

ایسے سادہ دل لوگوں کی چپارہ گری کیسے ہو
ورد کا درماں اور کوئی جو کہہتا حال کسی سے

دیکھو اک صورت نے دل میں کیسی جوت جگائی
کیا بجا بجا لگتا ہے شہرِ طال کسی سے

تم کو زعم فراز اگر ہے تم بھی عین کر دیکھو
آج تک تو ٹوٹ نہ پایا درد کا جال کسی سے

موجِ تکلمِ دُنیا بھر کے لوگوں سے
لیکن آنکھ میں دُوسرے دل میں اُسکی بات

شہرِ محبت کب سے خالی خالی ہے
ہم بھی فرازِ یہاں ہیں شاید رات کی رات



سو یا تھا یا جاگ رہا تھا جس کی رات
آنکھوں پر محسوس کیئے ہیں اُس کے ہاتھ

اُسکو دیکھنا دیکھتے رہنا کافی تھا
لوٹ آیا ہوں دل میں لے کر دل کی بات

کیسے اب میں ادروں کو بے درد کہوں
میں بھی تھوڑی دُور گیا تھا اُس کے ساتھ

بہت زمانوں بعد کوئی واپس آیا
لے کر بھولی بسری یادوں کی سوغات

○

فضا بے ابر شاخیں بے ثمر ہیں
پرندوں سے شجر محروم تر ہیں

کوئی موسم قرینے کا نہ آیا
ہواؤں کے سخن نامعبر ہیں

تری قربت کے لمحے پھول جیسے
مگر پھولوں کی عمریں مختصر ہیں

بہت سے زحمت تیرے نام کے تھے
اسی باعث بہت سے چہارہ گریں

○

یہ نہیں بھی کیا ہوں اُسے بھول کر اُسی کا رہا
کہ جس کے ساتھ نہ تھا ہم سفر اُسی کا رہا

وہ بت کہ دشمن دیں تھا بقول ناصح کے
سوالِ سجدہ جب آیا تو دُر اُسی کا رہا

ہزار چارہ گروں نے ہزار باتیں کیں
کہا جو دل نے سخن معتبر اُسی کا رہا

بہت سی خواہشیں سو بارشوں میں بھیگی ہیں
میں کس طرح سے کہوں عمر بھر اُسی کا رہا

کہ اپنے حرف کی توقیر جانتا تھا فراز
اسی لئے کفِ متال پہ سر اُسی کا رہا

بن باس

میرے شہر کے سارے رستے بند ہیں لوگو
میں اس شہر کا نغمہ گر
جو دو اک موسمِ غریب کے دکھ جھیل کے آیا
تا کہ اپنے گھر کی دیواروں سے
اپنی تھکی ہوئی اور ترسی ہوئی
آنکھیں سہلاؤں
اپنے دروازوں کے اترتے روغن کو
اپنے اشکوں سے صیقل کر لوں
اپنے چین کے جلے ہوئے پودوں
اور گرد آلود درختوں کی
مردہ شاخوں پر بین کروں
ہر مہجور ستون کو اتانٹھ کے چوموں
میرے لبوں کے خون سے

پڑے ہیں شہرتوں میں فاصلے وہ
کہ جو نزدیک تر تھے دور تر ہیں

شبِ افسوس کے نبھتے چہرا غم
ذرا ٹھہرو کہ ہم بھی رات بھر ہیں

سراز اپنا مستر نگہاری
ہمیں اس عہد کے آئینہ گر ہیں

سنگینوں سے بات کریں
 میں اُن سے کہتا ہوں
 دیکھو
 میں اس شہر کا نغمہ گر ہوں
 برسوں بعد کڑی راہوں کی
 ساری اذیت جھیل کے اب واپس آیا ہوں
 اس مٹی کی خاطر
 جس کی خوشبو میں
 دُنیا بھر کی دوشیزاؤں کے جسموں کی مہکوں سے
 اور سارے جہاں کے
 سبھی گلابوں سے
 بڑھ کر ہے
 مجھ کو شہر میں
 میرے شہر میں جانے دو
 لیکن تنے ہوئے نیزوں نے
 میرے جسم کو یوں برمایا
 میرے ساز کو یوں ریزایا

ان کے نقش و نگار سبھی جی اٹھیں
 گلی کے لوگوں کو اتنا دیکھوں
 اتنا دیکھوں
 میری آنکھیں
 برسوں کی ترسی ہوئی آنکھیں
 چہروں کے آنگن بن جائیں
 پھر میں اپنا ساز اٹھاؤں
 آنسوؤں اور مسکانوں سے جھل جھل
 نظیں غزلیں گیت سناؤں
 اپنے پیاروں
 درد کے ماروں کا درماں بن جاؤں
 لیکن میرے شہر کے سارے رستوں پر
 اب باڑھے لہے کے کانٹوں کی
 شہ دروازے پر کچھ پہرہ دار کھڑے ہیں
 جو مجھ سے ادھ مجھ جیسے دل والوں کی
 پہچان سے عاری
 میرے ساز سے

میرا ہمکتا خون اور میرے سمکتے نغمے
 شہ دروازے کی دھیلز سے
 رستے رستے
 شہر کے اندر جا پہنچے ہیں
 اور میں اپنے جسم کا طبع
 ساز کا لاشہ
 اپنے شہر کے شہ دروازے
 کی دھیلز پر پھوڑکے
 پھر انجانے شہروں کی شہراہوں پر
 مجبور سفر ہوں
 جن کو تاج کر گھر آیا تھا
 جن کو تاج کر گھر آیا تھا



شہر کتاب اُپر گیا، حرف برہنہ سر ہوئے
 نغمے سرمہ درگلو، شعر وطن بدر ہوئے

موسم درد کے صنفیر جو بھی ندیم تھے، سوتھے
 اب تو سبھی فریفتہ دانہ و دام پر ہوئے

جام و سبُو کی آبرو اہل ہوس کے ہاتھ ہے
 جب سے فقہہ و محاسب شہر میں معتبر ہوئے

سرد جواں کی موت پر روئیں گی تمہاری بہت
 یوں تو بفیض باغباں قتل کئی شجر ہوئے

درخورد حرفِ یار تھے جن کے لئے ہمیں فراز
 آج وہی ستم ظریف غیر کے نامہ بر ہوئے

فیض کے فراق میں

اے ماٹی کے لال تجھے سب یاد کریں
یاد کریں بھگی آنکھوں
اور دکھتے دلوں سے یاد کریں
ہر سال
اے ماٹی کے لال تجھے سب یاد کریں
تیری کویتا میری تیری دھرتی کی سچائی
تیرے بول ہیں سارے گونجے شہروں کی گویائی
تیرے گیت ہیں امن کی نئے اور آشتی کی شہنائی
آنگن اور چوپال تجھے سب یاد کریں
یاد کریں بھگی آنکھوں
اور دکھتے دلوں سے یاد کریں
ہر سال
اے ماٹی کے لال

○

کب ہم نے کہا تھا ہمیں دستار و قبا دو
ہم لوگ تراگر ہیں ہمیں اذنِ نوا دو

ہم آمنے لائے ہیں سرِ کونے رقیباں
اے شکِ فروشو یہی الزام لگا دو

لگتا ہے کہ میلہ سا لگا ہے سرِ متصل
اے دلِ زدگیاں بازوئے قاتل کو دُعا دو

ہے بادہ گساروں کو تو میخانے سے نسبت
تم مسندِ ساتی پر کسی کو بھی بٹھا دو

میں شب کا بھی مجرم تھا سحر کا بھی گنہگار
لوگو بٹھے اس شہر کے آداب رسکھا دو

کوئی تجھے دُنیا اپنائے لیکن اپنا شہر
اپنا شہر کہ حدِ نظر تک جیسے لہڑ کی نہر
یا منصور و مسیح کی سولی یا سقراط کا زہر
ہم آشفقتہ حال تجھے سب یاد کریں

یاد کریں ہر سال

اے ماٹی کے لال

ہجر کی رت گئے روز رہے گی

اور فقط کچھ روز

وصل کی ساعت آپہنچے گی

اور فقط کچھ روز

راہ کی ہر دیوار گرے گی

اور فقط کچھ روز

گلے میں باہنیں ڈال تجھے سب یاد کریں

اے ماٹی کے لال

تجھے سب یاد کریں

تجھے سب یاد کریں

(ستروں ساگرہ پر)

○

سرد و سنو بر شہر کے مرتے جلتے ہیں
سارے پرندے ہجرت کرتے جلتے ہیں

پھر سے ٹوٹ کے رونے کی رت آئی ہے
پھر سے دلوں کے زخم نکھرتے جاتے ہیں

جھوٹی سچی تعبیروں کی خواہش میں
کیسے کیسے خواب بکھرتے جاتے ہیں

کیسے کیسے یاروں کا بہڑوپ کھلا
کیسے کیسے خول اُترتے جاتے ہیں

ان حالوں کب اپنے آپ کو دیکھا تھا
کہنے کو دن رات گزرتے جلتے ہیں

رہگیروں کی خاموشی کو غور سے سُن
یوں ہے جیسے ماتم کرتے جاتے ہیں

ماں مٹی نے خوں مانگا تھا اور بیٹے
پانی سے تالاب کو بھرتے جاتے ہیں

کبھی کبھی کوئی ایسا مسافر آتا ہے
رستے اپنے آپ سنورتے جاتے ہیں

کوئی نیا احسان کہ ہم دم دیرینہ
بچنے پڑانے زخم تھے بھرتے جاتے ہیں

شہرِ غزل کی گلیوں میں دلگیر ترے
تجھ سے تیری باتیں کرتے جاتے ہیں



کب تک فگارِ دل کو تو آنکھوں کو نم کریں
آؤ حدیثِ قاتل و بھل رستم کریں

رندو اٹھاؤ حجام کہ بس ہو چکی بہت
تا چند پاسِ بیعتِ شیخِ حرم کریں

آنکھوں کے طاقتوں میں جلا کر چراغِ درد
خونِ جگر کو پھر سے سپردِ مسلم کریں

تا چند جشنِ مرگِ رفیقاںِ منا کے ہم
اسبابِ دلنوازیِ قاتلِ بہم کریں

دلّی اویس و چادرِ زہرا کدھر گئی
دزدانِ نیم شب سے تقاضا تو ہم کریں

زخموں سے چور جسم بنائیں نشانِ راہ
جو ہاتھ کٹ چکے ہیں انہیں کو فلم کریں

قیدِ سہانی چند عبارتیں

مانسریپ ۶۶

آشیاں گم کردہ

عجب منظر سوادِ شام کے آنکھوں میں پھرتے ہیں
ہوا سُورج کی مشعل کو جلاتی ہے بھجاتی ہے

آنق پر کتنی تصویریں اُبھرتی ہیں بکھرتی ہیں
شفق میں آشنا چہروں کی رنگت پھیل جاتی ہے

تو دامنِ نظر میں بے محابا پھول کھلتے ہیں
تو جیسے جو شبِ یادِ یاراں گنگناتی ہے

وہ ہمدم مجھ کو حیران و پریشان ڈھونڈتے ہوں گے
کہ جن کی مہرباں آنکھوں میں شبِ نیم جھللاتی ہے

قفس میں روزِ دینِ دیوار و زحیم در نہیں لیکن
زائے طائرانِ آشیاں گم کردہ آتی ہے

پہلی آواز

اتنا سنا تا کہ جیسے ہو سکوتِ صحرا
ایسی تاریکی کہ آنکھوں نے ڈھائی دی ہے

جانے زنداں سے ادھر کون سے منظر ہونگے
مجھ کو دیوار ہی دیوار دکھائی دی ہے

دُور اکِ فاختہ بولی ہے بہت دُور کہیں
پہلی آوازِ محبت کی سنائی دی ہے

نہ کوئی شمع کشتہ شب ہے
نہ کوئی عنزیب سینہ گداز

غلوتِ عنم نہ بزمِ رسوائی
نہ سوالِ طلب نہ عرضِ نیاز

چار سواکِ نصیلِ بے درہے
چار جانبِ حصارِ بے انداز

نیزدکے طائرانِ بے پروا
شاخِ مژگاں سے کر گئے پرواز

ایسی دیرانیوں سے گھبرا کر
جب اٹھاتا ہوں تیری یاد کا ساز

توڑ دیتی ہے سلسلے سارے
پہرہ داروں کی بدشا آواز

پچھلا پہر

نہ کہیں شہرِ مہرباں کی ہوا
نہ کوئی یارِ ہمدم و دمساز

نہ سرِ بامِ زلفِ آوارہ
نہ سرِ راہِ چشمِ فتنہ طراز

نہ کہیں کوئے چاکِ دامان
نہ کہیں روئے دستانِ فراز

نہ کوئی بیتِ بیدل و غالب
نہ کوئی شعرِ حافظِ شیراز

غزالاں تم تو واقف ہو

غزالاں تم تو واقف ہو سو ہو مجنوں پہ جو گزری
جو نالہ محل لیلے میں تھا ہم بھی سمجھتے ہیں

ہوس والوں کو کیا کیا ناز ہے اپنے قرینوں پر
مگر رسم و رہ شہر و منا ہم بھی سمجھتے ہیں

یونہی آئے نہیں ہیں کوچہ چاکِ گریباں میں
مزاجِ دل محبت کی اداسم بھی سمجھتے ہیں

”بہار آنے سے پہلے پیرہن میں آگ لگتی ہے“
بسانِ لالہ آتشِ قباسم بھی سمجھتے ہیں

بیادِ جاناں

دلِ قفس میں بھی غزلِ خواں ہے بیادِ جاناں
غمِ جاں بھی غمِ جاناں ہے بیادِ جاناں

کب رگِ وپے میں نہ تھا درد کا قاتلِ نشتر
آج پیوستِ رگِ جاں ہے بیادِ جاناں

زوں صبا آتی ہے گلگشت کو جسے زنداں
کوچہ چاکِ گریباں ہے بیادِ جاناں



چاند لگتا ہے نہ آتی ہے صبا زنداں کے پاس
کون لے جائے مرے نلے مرے جاناں کے پاس

اب بجز ترکِ وفا کوئی خیال آتا نہیں
اب کوئی حیلہ نہیں شاید دلِ ناداں کے پاس

چند یادیں زور گر ہیں خمیہٴ دل کے قریب
چند تصویریں بھلکتی ہیں صفتِ مرگاں کے پاس

شہرِ ولے سب امیرِ شہر کی مجلس میں ہیں
کون آئے گا غریبِ شہرِ ناپرساں کے پاس

لوگ کیوں کرتے ہیں اب چارہ گری کے تذکرے
اب بجز حرفِ تنلی کیا ہے غمِ خواراں کے پاس

پاس کیا تھا

پاس کیا تھا کہ لٹتی دنیا
مسم توکل بھی تھے بے سرو ساماں

آج دیوارِ کچھ گئی ہے اگر
شہرِ کل بھی تھا صورتِ زنداں

کب تیرا ہوا تھا روزِ وصال
کب معتدرا نہ تھی شبِ ہجراں

اک متاعِ سخن تھی پاس اپنے
ایک سازِ وفا تھا دولتِ جاں

اب بھی خوش بخت ہیں ترسے وحشی
اب بھی خوش وقت ہیں ترسے نادال

دردِ مٹاؤں ہے یادِ باقی مٹے
اک تری دیدِ چمن گئی جانان

اے شہر میں تیرا نغمہ گر ہوں

گیتوں سے تجھے بُھانے والا
خوابوں سے تجھے سجانے والا
میں تیری اداس ساعتوں میں
رودنے والا، رُلانے والا
میں تیری خوشی کی محفلوں میں
نغموں کے چراغ لانے والا

ہر ناہ میں تیرا ہنر ہوں
اے شہر میں تیرا نغمہ گر ہوں

ندیم آنکھیں ندیم چہرہ

ندیم چُپ تھا
 مگر سدا کی شفقت آنکھوں پہ
 دکھ کی کاٹی جی ہوئی تھی
 سدا کے اُس مہربان چہرے کا زحمت
 جو کب کا بھر چکا تھا
 وہ پھر ہرا ہو کے کچھ لب سے دل و جگر تک پہنچ چکا تھا
 ندیم چُپ تھا
 مجھے تو ایسا لگا کہ جیسے
 کسی نے اُس کے نحیف شانوں سے
 اُسکے زندہ وجیہ سر کو ہٹا کے
 زوبی کا ساختہ چہرہ سفالیں
 لگا دیا ہے۔

اب ہاتھوں میں مرے ہتھکڑی ہے
 اب پاؤں میں میرے بیڑیاں ہیں
 اب دستِ صبا ہے دستِ قاتل
 اب ابرِ کرم میں بلبیاں ہیں
 اب جس دوامِ میری قسمت
 یا میرا نصیب پھانیاں ہیں

میں اپنی خطا سے بے خبر ہوں
 اے شہر میں تیرا نغمہ گر ہوں

پھر بھی نہیں جی کو رنج کوئی
 اور آنکھوں میں اشکِ نخل نہیں ہے
 پھر بھی نہیں دردِ دل گرفتہ
 میں نالہ بلب ہوں یوں نہیں ہے
 دیکھوں تو بیاضِ شعرِ میری
 اک حرف بھی سرنگوں نہیں ہے

زنداں میں ہوں کہ اپنے گھر ہوں
 اے شہر میں تیرا نغمہ گر ہوں

میرے پیاروں کو بل رہی تھی
 یہ ساعتِ جانستہاں کڑی تھی
 اور اس سے پہلے کہ سچ کا پندار
 داہموں سے شکست کھاتا
 ندیم کی مہربان آنکھیں
 ندیم کے دلنواز لب مجھ سے کہہ رہے تھے
 فراز ہم تم تو وہ ہیں
 جن کے نصیب میں زندگی کی ساری اذیتیں ہیں
 کہ جس مسافت پر ہم چلے ہیں
 وہ حرفِ حق کی مجاہدت ہے
 ہمیں نہ حرصِ حشم نہ مال و منال کی آرزو رہی ہے
 نہ ہم کو طبلِ مسلم نہ جاہ و جلال کی جستجو رہی ہے
 بس اک قلم ہے کہ جس کی ناموس
 ہم فقیروں کا نکلِ امانت ہے آبرو ہے
 بس ایک سچ ہے
 کہ جسکی حرمت کی آنکھی سے
 برسے بدن میں تیرے بدن میں

یہ کربِ ضبطِ الم کی حد تھی
 بہت سے اجاب جمع تھے
 جب
 عدالتِ عالیہ کے ایوان سے
 میں حراست میں
 باہر آیا
 ادھر ادھر لوگ حال احوال پوچھنے کے بیٹے
 کھڑے تھے
 تو کشور و کامراں کی آنکھوں میں سسکیاں
 اور گلے میں آنسو اٹک گئے تھے
 یہ وہ گھڑی تھی
 کہ میرے اندر کے حوصلوں کی
 بسھی چٹانیں ترخ رہی تھیں
 وہ زلزلہ سا وجود میں تھا
 کہ میری بنیاد بل رہی تھی
 گناہ میرے قلم کا سچ تھا
 اور اُسکی پاداش میرے پیاروں کو

شرمندگی کے خنجر برس سہے ہیں
 یہاں تو ہر راہرو کی گردن میں طوق پاؤں میں بٹیریاں ہیں
 یہاں تو زنداں کی ظلمتیں اور قتل گاہوں کی لالیاں ہیں
 مگر کبھی میں رُکا نہیں ہوں، مگر کبھی میں جھجکا نہیں ہوں
 یہی تو دشتِ و فاس ہے جس میں
 تمہارے جسموں ہمارے جسموں
 کے ہر طرف استخاں پڑے ہیں
 یہی تو وہ رستے ہیں جن میں
 صداقتوں کے امیں لڑے ہیں
 فقط ہمیں تو نہیں اکیلے
 یہاں بہت سے علم گڑے ہیں
 انھیں کے اشارے ہی جانبر صداقتیں ہیں
 انھیں کے افکار سے ہی
 ہم اہلِ دل کی باہم رفاقتیں ہیں
 تمہارے بازو ابھی تو انا ہیں
 جسم میں خون کھولتا ہے

برے قلم میں ترے قلم میں
 ڈہی لہو ہے
 کہ جس سے عرفان کی نمونے
 کہ جس سے انساں کی آبرو ہے
 ابھی سے تم ڈولنے لگے ہو
 ابھی سے نکلے کے مقابلے میں صوبتیں ترے لگے ہو
 مجھے بھی دیکھو
 کہ جس کے پیراہنِ دل و جاں پہ ساٹھ
 پیوند لگ چکے ہیں
 تمام پیوند زندگی کی دو بعتیں ہیں
 مگر مجھے مضجیح بھی دیکھا!؟
 کبھی مجھے منفعل بھی دیکھا!؟
 میں اب بھی دشتِ وفا میں گرم سفر ہوں گرم سفر ہا ہوں
 کہ میں سمجھتا ہوں
 یہ وہ صحرانے درد ہے جس میں
 تشنگی ہے، گرسنگی ہے، بوسنگی ہے
 یہاں ملامت کے سنگ — طعنوں کے تیر

قلم سے عہد وفا کیا ہے
قلم تو پھر سچ ہی بولتا ہے
اٹھاؤ آنکھیں کہ سچ امر ہے
قلم کا وجہ دان مُعتبر ہے



نیں کج زباناں میں آچکا ہوں
مگر ابھی تک
مری نگاہوں کے سامنے ہیں
ندیم آنکھیں ندیم چہرہ

ہر کوئی طرہ پچاک پہن کر نکلا
ایک میں پیرہن خاک پہن کر نکلا

اور پھر سب نے یہ دیکھا کہ اسی مقتل سے
میرا قاتل میری پوشاک پہن کر نکلا

ایک بندہ تھا کہ اوڑھے تھا خدائی ساری
اک ستارہ تھا کہ افلاک پہن کر نکلا

ایسی نفرت تھی کہ اس شہر کو جب آگ لگی
ہر بگولہ خس و خاشاک پہن کر نکلا

ترکش و دامِ عبث لے کے چلا ہے میتا
جو بھی نچیر ہے فتراک پہن کر نکلا

اُس کے قامت سے اُسے جان گئے لوگ فراز
جو لبادہ بھی وہ چالاک پہن کر نکلا

قاصدِ کبوتر

یہ لہو
جس سے برے
شہروں کے سارے راستے
مٹ گئے ہیں
اور ہر پیرہن کا رنگ عتابی ہے
کل کے موسموں
اور آنے والے
سورجوں
کا زمزمہ گرہے۔

عظمت

خوفزدہ مائیں
بچوں کو سینوں سے لپٹائے
تھر تھر کانپ رہی ہیں

بستی والے کہتے ہیں
رسول سے
اس قریہ میں
اک آدم خور عظمت ہے
جس کے بہت سے چہرے ہیں
اور جس گھر میں بھی
کسی صدا کی شمع جلے

چلو تم نے تو
کالی سرخیساں
مقراض کر ڈالیں
سخن پنچیر کر ڈالے
قلم زنجیر کر ڈالے
مگر اب ان ہواؤں کو بھی روکو
جو تمہارے مقتلوں کی لالیاں
اور تازہ خوں کی خوشبوئیں
اور ان کی آوازیں لینے
گلیوں سے
بازاروں سے
شہراہوں سے ہو کر
ہر طرف
قریہ بفریہ
پھیلتی جاتی ہیں
نادانو
ہوئیں نامہ بر بنتی ہیں
جب قاصد کبوتر قید ہوتے ہیں

اُن کی آنکھیں
 لہو لہان
 اور الگ الگ اور ٹکڑے ٹکڑے ملی ہیں
 اس منظر کی دید سے ایتک
 بستی والوں کے
 مُنہ پر
 اور آنکھوں پر
 خود اُنکے اپنے ہاتھ دھرے ہیں

یا کبھی دُعا کا پھول کھلے
 دُہ ضح سے پہلے
 سارے گھر کو کھا جاتا ہے

کتنی بار کئی

دل والے

اپنے دُکھی سینوں میں غم کے جگر جگر اٹھکاسے

اور زخمی آنکھوں میں

جگمگ جگمگ تارے لے کر

اس حضرت کی کھوج میں نکلے

لیکن اگلی شام

اس ٹیڑھی ترچھی پگڈنڈی پر

جو کالے سانپوں

اور پیسے کانٹوں والے

جگل کو جاتی ہے

اُن کے سر

انکے بازو

اس درد کے موسم نے مجب آگ لگائی
جسموں میں دہکتے ہیں گلاب اور طرح کے

واعظ سے فراز اپنی بنی ہے زب نے گی
ہم اور طرح کے ہیں جناب اور طرح کے



اب لوگ جو دیکھیں گے تو خواب اور طرح کے
اس شہر پہ آئیں گے عذاب اور طرح کے

اب کے تو نہ چہرے ہیں نہ آنکھیں ہیں نہ لب ہیں
اس عہد نے پہنے ہیں نقاب اور طرح کے

اب کوچہ و تال سے بلاوا نہیں آتا
قاصد ہیں کہ لاتے ہیں جواب اور طرح کے

سو تیر تراژڈ ہیں رگ جاں میں تو پھر کیا
یاروں کی نظر میں ہیں حساب اور طرح کے



اپنی ہی آواز کو بے شک کان میں رکھنا
لیکن شہر کی خاموشی بھی دھیان میں رکھنا

میرے جھوٹ کو کھولو بھی اور تولو بھی تم
لیکن اپنے سچ کو بھی میزان میں رکھنا

کل تاریخ یقیناً خود کو دھرا گئے گی
آج کے اک اک منظر کو پہچان میں رکھنا

بزم میں یاروں کی شمشیر لہو میں تر ہے
رزم میں یاروں کی تلواروں کو میان میں رکھنا



بیچ رکھتے ہو بہت صاحبو دستار کے بیچ
ہم نے سرگرتے ہوئے دیکھے ہیں بازار کے بیچ

باغبانوں کو عجب رنج سے تکتے ہیں گلاب
گلفروش آج بہت جمع ہیں گلزار کے بیچ

قاتل اس شہر کا جب بانٹ رہا تھا منصب
ایک درویش بھی دیکھا اسی دربار کے بیچ

کچ اداؤں کی عنایت ہے کہ ہم سے عشاق
کبھی دیوار کے پیچھے کبھی دیوار کے بیچ

تم ہونا خوش تو یہاں کون ہے خوش پھر بھی فراز
لوگ رہتے ہیں اسی شہر بدل آزار کے بیچ



وہ ظلتیں ہیں کہ شاید قبولِ شب بھی نہ ہوں
مگر حصارِ فلک میں شگاف اب بھی نہ ہوں

تمام شہرے شائستگی کا زہر پیئے
نہ جانے کیا ہو جو دو چار بے ادب بھی نہ ہوں

وہ سمیتیں ہیں عنایاتِ چشم و لب تو گئیں
وہ چاہتے ہیں حکایاتِ چشم و لب بھی نہ ہوں

ہر اک پہ وا نہ کرو شہرِ دل کا دروازہ
کہ آنے والوں میں دزدانِ نیم شب بھی نہ ہوں

مجھے تو ڈر ہے کہ شیخِ حرم کے ہاتھوں سے
کہیں مری طرح رُسوا رسول و رب بھی نہ ہوں

آج تو لے دل ترک تعلق پر تم خوش ہو
کل کے پچھتے کو بھی امکان میں رکھنا

اس دریا سے آگے ایک سمندر بھی ہے
اور وہ بے ساحل ہے یہ بھی دھیان میں رکھنا

اس موسم میں گلہ انوں کی رسم کہاں ہے
لوگو اب پھولوں کو آستان میں رکھنا

میرے عصر کے موسیٰ

مالک
میں لفظوں کا گڈریا
حرفوں کے بڑفالے
میری دنیا ہے
اس دنیا اور اسکے دکھوں کے
بھونچالوں سے
جب بھی مجھے پل دوپل ملے
اور تجھے
سارے افلاک
اور ساری زمیںوں
کے سارے بنے والوں کے
سارے جھوٹ اور سارے سچ کے
جنجالوں سے ٹہلت بستی
ہم آپس میں باتیں کرتے

○
نبھائی وضعِ بسمل انتہا تک
نہ مانگتاتوں سے ٹونہا تک

نہ جانے کیا ہوا زندانیوں کو
کہ بے آواز سے زنجیر پاتا تک

اڑا کر لے گئیں ان موسموں میں
ہو نہیں بے نواؤں کی روات تک

دفا کے نام پر کچھ شعبہ گر
چرا لیتے ہیں ہاتھوں کی جاتا تک

فراز آنکھیں گنوائیں عمر کھوئی
کہا تھا کس نے اُس کا راستہ تک

تیکے تیکے
 کبھی کبھی تھک جاتا ہوگا
 تیرے گیسو
 کاکشاں کی ڈھول سے اٹ جاتے ہونگے
 اور تیرے شانے
 سارے زمانے کے انبار سے
 ڈکتے ہوں گے
 تیرے پاؤں
 ازل سے لے کر اب تک
 پھیلے ہوئے صحراؤں کے سفر سے
 چالوں سے پٹ جلتے ہوں گے
 اور تیرے پیوند لگے
 طبوس کے نیچے
 شاید جگہ جگہ سے
 نکل چکے ہوں
 مالک
 تو اک روز اگر

سیدھی سچی پیاری باتیں
 جبر اور سکڑ سے عادی باتیں
 ٹشبنم تھا تو موتی تھا تو خوشبو تھا
 میں پتا تھا میں پتھر تھا میں آنسو تھا
 لیکن میل رہا دونوں کا
 دونوں ہی نے اکثر
 سنا کہا دونوں کا
 مالک
 میں نے اکثر سوچا
 تو جس کو
 دن کا آرام
 نہ راتوں کی نیندیں حاصل ہیں
 ساری دنیاؤں کی مسافت
 کرتے کرتے
 اپنے گلن اور گلنوں کے چرواہوں کی
 چاہت کا دم بھرتے بھرتے
 شہد کی نہریں زہر کے ساگر

اپنی نئے کی روتی ہوئی آنکھوں کے
بسکتے گیت سناؤں
تا کہ تو صدیوں کا جاگا تھکا ہوا
اس کھلی فضا کے میدانوں میں
کچھ لمحوں کو سو جائے۔ آرام کرے
مالک

تو میری باتوں پر
کتنی محبت سے ہنستا ہے
لیکن میرے عصر کے موسیٰ
بہم ہیں

سارے زمانے سارے ٹھکانے سارے فنانے
بھول کے میرے پاس آئے تو
میں تیرے ریشم جیسے
لاببے بالوں کو
بستی کے واحد چشمے کے
چاندی جیسے پانی سے دھوؤں
تیرے تھکے ہوئے شانوں کو
آہستہ آہستہ دابوں اور سہلاؤں
تیرے چھلنی چھلنی پاؤں کے تلوؤں سے
ساری تھکن کے کانٹے چُن لوں
تیرے دریدہ پیراہن کے
اک اک چاک کوٹانکوں
اور جب تجھ کو پیاس لگے
یا بھوک لگے تو
سچے لفظوں کی سب سے اچھی بھیڑوں کا
خالص تازہ دودھ پلاؤں
اور پھر تجھ کو



عشق کا شہر بھی دیکھو کیا نیک بھرا ہے
اب دیوانے کا دامن بھی سنگ بھرا ہے

اب یہ کھلائے کتنی پرانی دشمنیاں تھیں
یاروں میں ہر ایک کا خضر زنگ بھرا ہے

میرے بدل جانے پر تم کو حیرت کیوں ہے
میں نے یہ بہرہ واپ تمہارے سنگ بھرا ہے

قل کہوں کا رستہ اوروں سے کیا پوچھیں
لہو کے چھینٹوں سے اک اک فرنگ بھرا ہے

مکیں خوش تھے کہ جب بند تھے مکانوں میں
کھٹے کواڑ تو تالے پڑے زبانوں میں

درخت ماڈل کی مانند انتطار میں ہیں
طیور لوٹ کے آئے نہ اشیانوں میں

ہوا کی زد پہ بھی دو اک چراغ روشن ہیں
بلا کے حوصلے دیکھے ہیں سخت جانوں میں

مجھے ہلاک کیا اعتماد نے میرے
کہ میکبتہ تھے سبھی میرے میزبانوں میں

کل آنے نے بڑے دکھ کی بات مجھ سے کہی
سراز تو بھی ہے گزے گئے زمانوں میں



بولتی آنکھوں کی چُپ بھی قاتل ہے لیکن
اُس کے سکوتِ چشم میں جو آہنگ بھرا ہے

اب کے ہم پر کیا سال پڑا لوگو
شہر میں آوازوں کا کال پڑا لوگو

کچھ تو فراز اپنے قصے بھی لیے ہی تھے
اور کچھ کہنے والوں نے بھی رنگ بھرا ہے

ہر چہرہ دو ٹنکڑوں میں تقسیم ہوا
اب کے دلوں میں ایسا بال پڑا لوگو

جب بھی دیارِ خندہ دلال سے گزرتے ہیں
اس سے آگے شہرِ طلال پڑا لوگو

آئے رُت اور جلئے رُت کی بات نہیں
اب تو عسروں کا جنجال پڑا لوگو

تلخ نواہی کا مجرم تھا صرف فراز
پھر کیوں سارے بلع پر جال پڑا لوگو

دست بستہ دکر بستہ دل بستہ سہی
اس پہ بھی خوش ہو کہ دربار میں آئے تم ہو

ہٹے وہ صبح تما کہ نہ دیکھو گے سراز
ہٹے اُن شمعوں کی قسمت کہ جلائے تم ہو



جانے کس زعم میں مقتل کو بجائے تم ہو
مجھ کو کیا قتل کرو گے مرے سٹے تم ہو

میرا پندار بڑھا ہے اسی معیار کے ساتھ
جس رعوت سے مجھے دار پہ لائے تم ہو

اس نجالت کے تبسم سے عیاں ہیں یارو
آستینوں میں وہ خنجر کہ چھپائے تم ہو

دوست کا لطف تو احسان ہے جب ہو جائے
مہرباں پھر بھی بڑی دیر میں آئے تم ہو

ایک بد نما صبح کے بارے میں — کچھ نظمیں

جم گیا ہے آنکھوں میں ایک بد نما منظر
اب تو سب کے سب چہرے قاتلوں سے لگتے ہیں



اک بوند تھی لہو کی سرِ دار تو گری
یہ بھی بہت ہے خوف کی دیوار تو گری

کچھ بچوں کی جراتِ زندانہ کے نشان
اب کے خطیبِ شہر کی دستار تو گری

کچھ سر بھی کٹ گئے ہیں پہ کبرام تو چا
یوں قاتلوں کے ہاتھ سے تلوار تو گری



سارا شہر بلکتا ہے
پھر بھی کیا سکتا ہے

ہر کوئی تصویر نما
دور خلا میں تکتا ہے

گلیوں میں بازوؤں کی بو
یا پھر خون بہکتا ہے

سب کے بازو بیخ بستہ
سب کا جسم دکھتا ہے

دل کا قصہ یا افسانہ دار کا ہے
ہر محل میں ذکر اسی دلدار کا ہے

ایک سفر وہ ہے جس میں
پاؤں نہیں دل تھکتا ہے

تیرا بچھڑنا جانِ عزیل
شہرِ عزیل کا قطع ہے

حباد

تُو نے کب یہ سوچا ہے معصوم ہے کون اور قاتل کون
تُو نے کب یہ دیکھا ہے کوئی چہرہ کیا لگتا ہے
ایسے بھی ہوتے ہونگے جن سے سُولی بھی شرماتی ہو
ایسے بھی جن سے دُار کا تختہ سجا سجا سا لگتا ہے

بھوٹ کا عمامہ ہے کوئی یا چپم ہے چھائی کا
تو کیا جانے کس کے مُنارہ سر پہ کند افگن ہے
وہ منصور کا حرفِ انا ہو یا عیسیٰ کی شمعِ دُعا
تجھ کو کیا پنخیرِ سرا کوئی مولا ہے یا بندہ ہے

چلو اس شہر کا ماتم کریں

چلو اس شہر کا ماتم کریں
جس کے سبھی موسم ہمیں پیارے تھے
وہ رُت چاک دامانی کی تھی
یا خون رونے کی
ہوائے مہرباں کی راہ تیکنے کا زمانہ تھا
کہ فصل لالہ لعلیں کی حسرت میں
بدن انگار ہونے کی
سبھی موسم ہمیں پیارے رہے اس شہر کے
جو بد مقدر تھا
کہ جس کی ساری دیواریں فصیلیں تھیں
کوئی روزن نہ رکھتی تھیں
وہ جس کی دودکش پہنائیاں
آنکھیں جلاتی تھیں
مگر روشن نہ رکھتی تھیں

در باروں سے ہو کر جب انصاف کا قاصد آتا ہے
سب کو خبر ہے بے گنہی کا اکثر جو انجبا م ہوا
میزانیں کن ہاتھوں میں تھیں جنبش ابرو کس کی تھی
کس پر اہل عدالت گرجے کس پر لطف اکرام ہوا

مخل مخل مقل مقل سب پھل جلا دہے کون
کوئی سمجھ کر بھی نہیں سمجھے کوئی اشارہ جانے ہے
نام ہے کس کا دام ہے کس کا اور یہاں صیاد ہے کون
جانے نہ جانے گل ہی نہ جانے باغ تو سارا جانے ہے

یہی سنتے رہے ہم تم
 انہیں کے دامنوں میں صبح صادق کا ستارا تھا
 مگر اس مرتبہ
 جس بھٹنے کو
 روشنی کا اذلیں زینہ سمجھ بیٹھے
 اسی کی آخری منزل پہ
 اب سورج کی سیلی لاش رکھی ہے
 (کسی آسیب نے شب خون مارا تھا)
 مگر اب سب کے چہرے اس قدر فق
 اور بازو اس قدر مثل ہیں
 کہ جیسے کورچسماں گورکن
 مصلوب سورج کی بجائے
 شہر کو دفن کے آئے ہیں
 چلو اس شہر کا ماتم کریں
 جس کے سبھی موسم ہمیں پیارے رہے
 اور ہم جسے خود اپنے ہاتھوں سے
 کفن پہنا کے آئے ہیں
 جسے دفن کے آئے ہیں

ڈری سہمی ہوئی خلقت کی لاشیں
 اس لئے گلیوں میں پھرتی تھیں
 کہ وہ مدفن نہ رکھتی تھیں
 مگر پھر بھی ہمیں اس شہر سے
 کتنی محبت تھی

محبت ہے
 کہ یہ شہر سحرنا آشنا
 جس کا مقدر رات تھی یا صبح کا ذب تھی
 گلی کوچوں میں
 بازاروں میں
 دھلیزوں پہ بیٹھے منتظر لوگو
 تمہیں بھی صبح صادق کا تصور
 خواب پیارا تھا
 ہمیں بھی تھا
 چلو تاروں کا قتل عام بھی ہم کو گوارا تھا
 ہمیں بھی اور تمہیں بھی
 جن سیہ راتوں نے مارا تھا

اس کی کھڑاؤں وہ لے جائے
 جس نے صلیب بنائی تھی
 چادر کا حستہ دار وہی ہے
 جس نے کیل لگائی تھی
 اور کانٹوں کا تاج ہے اُس کا
 جس کی آنکھ بھرا آئی تھی

آؤ
 اب ہم سب عیسیٰ ہیں
 لوگوں کو بتلائیں
 مردوں کو زندہ کرنے کا
 معجزہ بھی دکھلائیں
 لیکن اُس کا عرف تھا سب کچھ
 عرف کہاں سے لائیں؟

عرف کی شہادت

آؤ جس عیسیٰ کو ہم نے سولی پر لٹکایا ہے
 اُس کے لہو لہان بدن پر بین کریں
 اور اشک بہائیں
 فرض میں پورے اتر چکے
 اب فرض چکائیں



جب یار نے رختِ سفر باندھا کب ضبط کا یارا اُس دن تھا
ہر درد نے دل کو سہلایا کیا حال ہمارا اُس دن تھا

جب خواب ہوئیں اُسکی آنکھیں جب دُھند ہو اُس کا چہرہ
ہر اشک ستارہ اُس شب تھا ہر زخم انگارہ اُس دن تھا

سب یاروں کے ہرتے سوتے ہم کس سے گلے مل کر روتے
کب گلیاں اپنی گلیاں تھیں کب شہر ہمارا اُس دن تھا

جب تجھ سے ذرا غافل ٹھہرے ہر یاد نے دل پر دستک دی
جب لب پہ تمہارا نام نہ تھا ہر دکھ نے پکارا اُس دن تھا

اک تم ہی فراز نہ تھے تنہا اچھے تو بلاوا جب آیا
اک بھیر لگی تھی مقتل میں ہر درد کا مارا اُس دن تھا



لباسِ دار نے منصب نیا دیا ہے اُسے
وہ آدمی تھا سیجا بنا دیا ہے اُسے

مگر سکوتِ فلک بھی زمین جیسا تھا
دُعا ئے نیم شبی نے بھی کیا دیا ہے اُسے

سفر طویل نہ درپیش ہو مسافر کو
جو نصف شب سے بھی پہلے جگا دیا ہے اُسے

وہ سب معروف کبے شکل تھے سلامت ہیں
جو لفظ چہرہ بنا تھا مٹا دیا ہے اُسے



کچھ اپنے شہر کا قاتل بھی بے مروت تھا
کچھ اپنے بجز نے بھی حوصلہ دیا ہے اُسے

فغاں کہ اہلِ ہوس کی رقابتوں نے فراز
جو شخص جانِ جہاں ہمتا گنوا دیا ہے اُسے

رت جگے ہوں کہ بھر پور نیندیں مسلسل اُسے دیکھنا
وہ جو آنکھوں میں ہے اور آنکھوں سے اوجھل اُسے دیکھنا

اس کڑی ڈھوپ میں دل تپکتے ہیں اور بام پر وہ نہیں
کل نئے موسموں میں جب آئیں گے بادل اُسے دیکھنا

وہ جو خوشبو بھی ہے اور جگنو بھی ہے اور آئینو بھی ہے
جب ہوا گنگنائے گی ناپے گا جنگل اُسے دیکھنا

جو ہواؤں میں ہے اور فضاؤں میں ہے اور دعاؤں میں ہے
کوئی پھیلائے دامن کہ لہرائے اسپنجل اُسے دیکھنا

شاعری میں بھی اس جانِ جاں کا سراپا سماتا نہیں
اور آنکھوں کی دیرینہ خواہش مکمل اُسے دیکھنا

یہ بھی کیا سوچنا ہے کہ ہر وقت ناداں اُسے سوچنا
یہ بھی کیا دیکھنا ہے کہ ہر سمت پاگل اُسے دیکھنا

شامِ وعدہ سہی ڈکھ زیادہ سہی پھر بھی دیکھو فنراز
آج کشب اُسکی فرقت میں کہہ لو غزل کل اُسے دیکھنا



جو کچھ کہیں تو دریدہ دہن کہا جائے
یہ شہر کیا ہے یہاں کیا سخن کہا جائے

بضد ہے تیشہ خونیں لٹے ہوئے کوئی شخص
کہ گورکن کو بھی اب کو گلن کہا جائے

اگر ہجوم صداؤں کے دیکھنا چاہو
تو شرط یہ ہے کہ پہلا سخن کہا جائے

چراغِ نچھتے ہی رہتے ہیں پر جو ابکے ہوا
اُسے ہواؤں کا دیوانہ پن کہا جائے

عجیب رسم ہے جو صدر انجن ہو فراز
وہ چاہتے اُسے انجن کہا جائے

کہاں کی آنکھیں کہ اب تو چہروں پہ آبلے ہیں
اور آبلوں سے بھلا کوئی کیسے خواب دیکھے

عجب نہیں ہے جو خوشبوؤں سے ہے شہر خالی
کہ میں نے دھیلےز قاتلاں پر گلاب دیکھے

یہ ساعت دید اور وحشت بڑھا گئی ہے
کہ جیسے کوئی جنوں زدہ ماہتاب دیکھے

مجھے تو ہم مکتبی کے دن یاد آگئے ہیں
کہ میں اُسے پڑھ رہا ہوں اور وہ کتاب دیکھے



گرفتہ دل عندلیب گھائل گلاب دیکھے
محببتوں نے بھی رُتوں میں عذاب دیکھے

وہ دن بھی آئے صلیب گر بھی صلیب پر ہوں
یہ شہراک روز پھر سے یوم حساب دیکھے

یہ صبحِ کاذب تو رات سے بھی طویل تر ہے
کہ جیسے صدیاں گزر گئیں آفتاب دیکھے

وہ چشمِ محروم کتنی محروم ہے کہ جس نے
نہ خواب دیکھے نہ رنگوں کے عذاب دیکھے

نہ کہ بارود کی نالی
 نہ کہ فولاد کا خول
 نہ کہ بزدل کا موقوف
 نہ کہ کم ظرف کا بول
 کہ ہمیشہ رہی تلوار
 کسی حرفِ صفا کی مانند
 سپح کے پرچم کی طرح
 دل کی صدا کی مانند
 نہ کہ ظلم کی قبا اور ریا کی مانند
 نہ دشمنی کی دعا کی مانند

دشمن کا قصیدہ

ہم کہ تلوار کے دشمن تھے
 کہ تلوار عذو تھی اپنی
 اب مرح خواں ہیں
 کہ تلوار کا کردار بھی تھا
 اور حریف اپنا
 کوئی یار جگر دار بھی تھا
 اور وہ یار جگر دار طرح دار بھی تھا

یہ راز نعرہ منصور ہی سے ہم پکھلا
کہ چوہ منبر مسجد صلیب شہر بھی ہے

کڑی ہے جنگ کہ اب کے مقابلے پہ فراز
امیر شہر بھی ہے اور خطیب شہر بھی ہے



دفا کے بھیس میں کوئی رقیب شہر بھی ہے
عذر کہ شہر کا ستارہ صلیب شہر بھی ہے

ذہبی پاہ بستم خیمہ زن ہے چاروں طرف
جو میرے بخت میں تھا اب نصیب شہر بھی ہے

اُدھر کی آگ اُدھر بھی پہنچ نہ جائے کہیں
ہوا بھی تیز ہے جگہ قریب شہر بھی ہے

اب اُس کے بھر میں روتے ہیں اسکے گھائل بھی
خبر نہ تھی کہ وہ طنالم صلیب شہر بھی ہے

نہ واپسی کا گمان رکھنا
 ہوا میں بہے ہوئے چراغوں سے کہہ گئی تھیں
 کہ آنے والی راتوں کے آغاز تک
 تمہارے نصیب میں روشنی کا کوئی سفر نہیں ہے
 یہ مائیں پتھر بنی رہیں گی
 اور اُنکے آنسو جھے رہیں گے
 اور اُنکی آہیں تھمی رہیں گی
 نہ جی سکیں گی
 نہ مر سکیں گی

ہواؤں کی بشارت

تمام ماؤں کے ہونٹ پتھر ہیں
 اور آنکھوں میں زحیم ہیں
 اور دل تپکتے ہیں
 رات کہتی ہے
 "ان کے بیٹوں کو
 شب گئے
 چند لشکری
 ساتھ لے گئے تھے
 تو اب تک اُنکی واپسی کی خبر نہیں ہے"

نہ مقتل نہ میلا تماشا کوئی
مگر جا بجائے سبب لوگ تھے

سبھی سر پر جسدہ تھے دربار میں
ہم ایسے کہاں بے ادب لوگ تھے

فسراز اپنی بربادیوں کا سبب
نہ اب لوگ ہیں اور نہ جب لوگ تھے

○

عجب شہرت تھی اور عجب لوگ تھے
ستم صورتیں تھیں غضب لوگ تھے

فقیر اس گلی کے گداگر بنے
سراپا طلب بے طلب لوگ تھے

وہ کافر اکیلا کھنچا دار پر
نساڑ جنازہ میں سب لوگ تھے

انہیں راستوں پر کلاہیں گریں
انہیں رگزاروں میں جب لوگ تھے

۱۰۳

یہ کس عذاب سے خائف مراقبہ سیدھے
کہ خون مل کے بھی چہروں کا رنگ پیلا ہے

یہ کیسی زہر بھری بارشیں ہونیں اب کے
کہ میرے سارے گلابوں کا رنگ نیلا ہے

ہو کس طرح سے محبت کی گفتگو کہ ابھی
برے لہو سے ترا فرش و سقف گیدا ہے

گداگرانِ سخن کو نوید ہو کہ یہاں
نیک سری ہی فقط رزق کا وسیلہ ہے

فراز اسی لئے ہم زندگی پہ مرتے ہیں
کہ یہ بھی زندگی کرنے کا ایک حیلہ ہے

جنہیں زعم کما نذاری بہت ہے
انہیں پر خوف بھی طاری بہت ہے

کچھ آنکھیں بھی ہیں سینائی سے عاری
کچھ آئینہ بھی رنگاری بہت ہے

نہ جانے کب لٹے گا شہرِ مقتل
نشاہے اب کے تیاری بہت ہے

کچھ اب کے ٹٹا چاہتا خود بھی
کچھ اب کے فار بھی کاری بہت ہے

یہاں پیہم قبیلے قتل ہونگے
یہاں شوقِ سزا داری بہت ہے

دیکھنے والوں نے دیکھا ہے
اک شب جب شب خون پڑا
گلیوں میں بارود کی بڑستی
گلیوں پر سب خون پڑا

اب کے غیر نہیں تھا کوئی
گھر والے دشمن نکلے
جن کو برسوں دودھ پلایا
ان ناگوں کے پھن نکلے

رکھوالوں کی نیت بدلی
گھر کے مالک بن بیٹھے
جو غاصب تھے محن کش تھے
صوفی سالک بن بیٹھے

شہر آشوب

اپنی بود و باش نہ پوچھو
ہم سب بے توقیر ہوئے
کون گریباں چاک نہیں ہے
ہم ہوئے تم ہوئے میر ہوئے

سہمی سہمی دیواروں میں
سایوں جیسے رہتے ہیں
اس گھر میں آسیب بسا ہے
مسال کال کہتے ہیں

ہمیں میں کوئی صبح سویرے
کھیت میں مُردہ پایا گیا
ہمیں سا دہشت گرد تھا کوئی
ٹھپ کے جسے دفنایا گیا

سارا شہر ہے مُردہ خانہ
کون اس بھید کو جانے گا
ہم سارے لاوارث لاشیں
کون ہمیں پہچانے گا

جو آواز جہاں سے اُٹھی
اس پر تیسرے تیرے برسے
ایسے ہونٹ سے لوگوں کے
سرگوشی کو بھی ترسے

گلی گلی میں بندی خانے
چوک چوک میں مقتل ہیں
جلادوں سے بھی بڑھ چڑھ کر
منصف وحشی پاگل ہیں

کتنے بے گنہوں کے گلے پر
روز کمندیں پڑتی ہیں
بُڑھے پکے گھروں سے غائب
بیبیاں جیل میں سڑتی ہیں

محاصرہ

مرے غنیم نے مجھ کو پیام بھیجا ہے
کہ حلقہ زن ہیں مرے گرد لشکری اُس کے
فصیل شہر کے ہر بڑج ہر منارے پر
کماں بدست ستادہ ہیں عسکری اُس کے

وہ برق لہر بجا دی گئی ہے جس کی تپش
وجودِ خاک میں آتشِ فشاں جگاتی تھی
بچھا دیا گیا بارود اُس کے پانی میں
وہ جوئے آب جو میری گلی کو آتی تھی

اس کے ناخن کھینچ بیٹے ہیں
اس کے بدن کو داغ دیا
گھر گھر قبریں در در لاشیں
بجھا ہر ایک چراغ دیا

ماؤں کے ہونٹوں پر ہیں زوے
اور بہنیں کڑلاتی ہیں
رات کی تاریکی میں ہوائیں
کیسے سندیے لاتی ہیں

قاتل اور درباری اس کے
اپنی ہسٹ پر قائم ہیں
ہم سب چور ٹھیرے ڈاکو
ہم سب کے سب مجرم ہیں

سبھی دریدہ دہن اب بدن دریدہ ہوئے
پیر و دار و رس سارے سرکشید ہوئے

تمام صوفی و سالک سبھی شیوخ و امام
امید لطف پہ ایوان کجکلاہ میں ہیں
معزین عدالت حلف اٹھانے کو
مثال سائل مبرم نشتہ راہ میں ہیں

تم اہل عرف کے پندار کے ثنا گرتے
وہ آسمان ہنر کے نجوم سامنے ہیں
بس اک مصاحب دربار کے اشارے پر
گداگران سخن کے نجوم سامنے ہیں

قلندرانِ وفا کی اساس تو دیکھو
تمہارے پاس ہے کون آس پاس تو دیکھو

سو شرط یہ ہے جو جاں کی امان چاہتے ہو
تو اپنے لوح و قلم قتل گاہ میں رکھ دو
وگرنہ اب کے نشانہ کسانداروں کا
بس ایک تم ہو سو غیرت کو راہ میں رکھ دو
یہ شرط نامہ جو دیکھا تو اچھی سے کہا

اُسے خبر نہیں تاریخ کیا سکھاتی ہے
کہ رات جب کسی خورشید کو شہید کرے
تو صبح اک نیا سورج تراش لاتی ہے

سو یہ جواب ہے میرا مرے عدو کے لئے
کہ مجھ کو حرمِ کرم ہے نہ خوفِ خمیازہ
اُسے ہے سطوتِ شمشیر پر گھمنڈ بہت
اُسے شکوہِ قلم کا نہیں ہے اندازہ

مراقلم تو امانت ہے میرے لوگوں کی
 مراقلم تو عدالت ہے ضمیر کی ہے
 اسی لئے توجہ لکھتا تپاک جاں سے لکھا
 بھی تو لوچ کہاں کا، زبان تیر کی ہے

میں کٹ گروں کہ سلامت رہوں یقین ہے مجھے
 کہ یہ حصارِ ستم کوئی تو گرائے گا
 تمام عسکر کی ایذا نصیبیوں کی قسم
 مرے قلم کا سفر رائیگاں نہ جائے گا

سرشتِ عشق نے افستادگی نہیں پائی
 تو قدِ سرور نہ بیسی و سایہ پیمانی!



مراقلم نہیں کردار اُس محافظ کا
 جو اپنے شہر کو محصور کر کے ناز کرے
 مراقلم نہیں کا سہ کسی سبک سر کا
 جو غاصبوں کو قصيدوں سے سرفراز کرے

مراقلم نہیں اوزار اُس نقب زن کا
 جو اپنے گھر کی ہی پھت میں شکاف ڈالتا ہے
 مراقلم نہیں اس ڈزدنیم شب کا رفیق
 جو بے چراغ گھروں پر کسند اُچھالتا ہے

مراقلم نہیں تسبیح اُس مستغ کی
 جو بندگی کا بھی ہر دم حساب رکھتا ہے
 مراقلم نہیں میزان ایسے عادل کی
 جو اپنے چہرے پہ ڈھرا نقاب رکھتا ہے